



சுவாமிநாதன்


சுவாமிநாதன்











אנטאני פֿאָרמאָ  
וואַס

יידיש  
מ. פֿלאַקסער

63

פארלאג  
„קולטור-ליגע“  
ווארשע

אילוסטראציעס פון  
בוטע-דע מאָנוועל.  
שער-בלאַט איבערזייכונג  
פון ח. גאָלדבערג.

Printed in Poland

געדרוקט אין 5000 עקז.  
ווארשע 1921.

געזעצט בי י. הענדלער, לאַנגע 26. געדרוקט „אָשוויאַטא“, סלאמאָזקע 4.

---

„Na Kwiaty“,—Anatola Francea.

Wyd. „KULTUR-LIGE“ Warszawa 1921 r.

---

Druk. „Oświata“, Warszawa, Tłomackie 4, tel. 236-02.









## בלומען קלייבן.

באשע און איר קליין ברודערל אנעלע זיינען נאך מי-  
טאג געגאנגען אויף דער לאַנקע אַרויס. דער טאָג איז געווען  
א קלאָרער און א פרישער. דער הימל איז געווען אביסל

גרוי, נאָר מיט א  
גרויקייט, וואָס איז  
זיסער און ליבער פון  
אלע בלויקייטן אויף  
דער וועלט. באשעס  
אויגן זיינען טאקע  
אויך אזעלכע גרויע  
און זעען אויס, ווי  
א שטיקל הימל אין  
פרימאָרגן.



באשע מיט אנעלע  
גייען זיך אזוי ביידע  
איבער דער לאַנקע.  
זייער מאמע איז א  
דאָרפישע בעל-הבית.  
טע און פירט אָן

מיט דער ווירטשאפט. קיין ניאָניע האָבן זיי נישט און

דארפן זי גארנישט האָבן. דעם וועג וויסן זיי אַליין;  
 מיט די וועלדער זיינען זיי באַקאַנט, און מיט די פעלדער,  
 און מיט די בערגלעך. אַז זי קוקט נאָר בלויז אויף דער זון,  
 באַשע, דערקענט זי שוין ווי שפּעט ס'איז, און אַ סך סודות  
 איז זי שוין דערגאַנגען, וואָס די קינדער פון שטאָט הויבן  
 גארנישט אָן פון זיי צו וויסן. קליין-אַנעלע אפילו פאַרשטייט  
 שוין אַ סך זאַכן אין די וועלדער, אין די וואַסערלעך און  
 אויף די בערג, ווייל זיין קליין נשמהלע איז אַ דאָרפיש נשמהלע.  
 באַשע מיט אַנעלען גייען זיך אַזוי איבער די אויסגע-  
 בלומטע לאַנקעס. גייענדיק, קלייבט זיך באַשע בלימעלעך צו-  
 נוף. קאָרן-בלימעלעך רייסט זי און מאַן-בלימעלעך, ווינט-  
 בלימעלעך און גאָלד-בלימעלעך. זי רייסט אויך אָן די שיי-  
 נינקע פיאלעטלעך, וואָס וואַקסן ביים סאַמע ברעג תבואה און  
 רופן זיך פעלד-  
 וועכטערלעך. זי



רייסט אויך אָפּ  
 די פּוכיקע זאַנ-  
 גען אויפן צעבלי-  
 טן גראַז, די הימל-  
 רויזעלעך און  
 פעלד-גלעקעלעך,  
 די ליליע-פאַרבי-  
 קע, וואָס ווי נאָר  
 דאָס מינדסטער ווי,  
 שעלע באַרירט זיי,  
 אַטעמען זיי אָפּ מיט אַזאַ זיסן גערוך. באַשע האָט ליב בלום-  
 מען, ווייל בלומען זיינען שייַן.

באַשע איז אַ קליין פשוט מיידעלע, אָנגעטאָן אין אַ

טונקל פערקאלן קליידל און אין ארויט קרעטאָנען פאַרטוכל.  
 שענער און רייכער אָנגעטועכץ זעט באַשע נאָר, ווען מ'פּוצט  
 זי אויס לכּבּוד אַ יום=טוב. דאָך האָט באַשע ליב  
 שיינע זאַכן. זעט זי, אַז בלומען זיינען שיין, האָט זי זיי טאָ-  
 קע ליב דערפאַר. און איר דאַכט זיך, אַז ווען עמעץ איז אַ  
 שיינער מוז ער אויך זיין אַ גוטער, פלייסט זי זיך איצט צו  
 זיין גאָר אַ ווילדינקע, זי טראָגט דאָך עפעס אין די הענט אַ  
 גרויסן, גרויסן באַרג מיט בלומען. באַשעס געדאַנקען זיינען  
 איצט אויך אַזעלכע פאַרביקע און בשמימדיקע, ווי אירע  
 בלומען. דאָס זיינען געדאַנקען, וואָס מ'קאָן זיי גאָרנישט  
 אַרויסרעדן: צווישן ווערטער איז גאָרנישטאָ אַזעלכע שיינע.  
 דערצו דאַרף מען לידעלעך זינגען, לידעלעך די בעסטע,  
 מיט טענער, וואָס שפרונגען אַרובו אין האַרצן, טענער,  
 וואָס זיסער איז גאָר נישטאָ. אַנרייסנדיק די בלימעלעך,  
 זינגט זיך באַשע צו:

„אין אַ ליליע-קרענצל אויסגעפּוצט שפּאַציר איך מיר  
 איבערן טאָג“  
 און

„איין הערצעלע נאָר האָב איך“.





קליין=אנעלע איז שוין גאר אן אנדערער. אויך געדאנ-  
קען האָט ער שוין גאר אנדערע. אנעלע איז אַ לאָבוס אַ ייִנג,  
קיין הייזעלעך טראָגט ער נאָך נישט, אָבער אַ שכלע האָט  
ער — שוין איינמאָל אַ שכל! און פלינק איז ער! און פריי-  
לעך! מיט איין האַנט האַלט ער זיך פאַרן שוועסטערלס פאַר  
טוכל, ער זאָל נישט אומפאָלן, און מיט דער אנדערער פאָ-  
כעט ער מיט זיין בייטש אין דער לופטן אזוי פלינק ווי  
אן אמתער מאַנספאַרשוי. זיין טאַטנס פערד=ייִנג, ווען ער  
טרונקט=אָן די פערד ביים טייכל, קלאַפט גאָרנישט אַסך  
שטאַרקער מיט זיין בייטש. קליין=אנעלע זינגט נישט און  
חלומט נישט. אַלע פערד=פלימעלעך גייען אים טאַקע גאר=און  
גאָרנישט אָן. ער טראַכט וועגן זיינע שפילערייען און וועגן  
די שווערע אַרבעטן, וואָס ער וועט אַמאָל דאַרפן טאָן. ער  
טראַכט וועגן אָנגעלאָדענע וועגעלעך און וועגן פערד, וואָס  
וועלן זיך אַמאָל צוהערן צו זיינע רייד און צו זיין בייטש.


באַשע מיט אנעלען זיינען פאַרגאַנגען אויף אַ בערגל,  
איבער דער לאָנקע, פון וואַנעט עס זעען זיך אַלע דאָרפישע  
הייזעלעך, צווישן גרינס צעוואָרפן, און די שפיצן פון די  
קלויסטערס, וואָס שניצן זיך אויס אין דער ווייטקייט. דאָרט  
זעט מען ערשט, ווי די ערד איז גרויס. דאָרט פאַרשטייט  
באַשע בעסער ווי אומעטום די מעשהלעך, וואָס מ'לערנט  
מיט איר, וועגן דער טויב פון נחם תיבה, וועגן אליהו  
הנביא, וואָס גייט אַרום פון לאַנד צו לאַנד.

— לאָמיר זיך דאָ אנדערזעצן — זאָגט באַשע, און  
זעצט זיך אנדער.

זי צעעפנט די הענט, און עס הויבן זיך אָן שיטן אויף  
אירע קניען, אויף איר קליידל, אויף איר אינגאנצן — בינט-  
לעך פול מיט בלומען. זיי שמעקן אזוי, אז פון איר אַליין

הויבט אויך באַלד אָן צו שמעקן מיט בלומען, און די זומער-  
פייגעלעך, ווי נאָר דערשפירט דעם גערוך, נעמען זיך צונאָנד  
פליען פון אַלע זייטן.

איצט קלייבט באַשע פאַנאָדער די בלומען, לייגט זיי  
צונויף און מאַכט פון זיי בינטלעך און קרענצלעך און פּוצט  
זיך אויס מיט זיי — הענגט זיך אָן גלעקעלעך ביי די אויערן,  
לייגט זיך אַ קרענצל אויפן קאָפּ, אַביסל בלימלעך פאַרשטעקט  
זי זיך אין פאַרטוכל און זעט איצט אַליין אויס ווי איין גרויס-  
סער בלומען-קראַנץ. איר קליין ברידערל, פאַרנומען דער-  
ווייל מיטן לערנען זיך אָנטרייבן זיינע פערדלעך, וואָס ער



וועט אַמאָל האָבן, דערזעט מיט אַמאָל זיין אויסגעפּוצט שוועס-  
טערל און קלייבט נחת פון איר. ער בלייבט שטיין,  
דאָס בייטשעל פאַלט אים אַרויס פון האַנט. ער פאַרשטייט,  
אַז באַשע איז אַ שיינע, און וואָלט אַליין אויך וועלן זיין אַזא  
שיינער און אַזוי מיט בלומען אויסגעפּוצט. אומזיסט פּרוּגוט  
ער אויסדריקן זיין דאָזיקן פאַרלאַנג מיט זיין נישט קלאַרן

קינדערשן שטאַמלען. נאָר באַשע האָט פאַרשטאַנען. באַשע  
איז אַ שוועסטער, און אַ שוועסטער איז ווי אַ קליין מאַמעלע,  
זי שטייט זיך אָן, דערפילט, פאַרשטייט.

— גוט, ליבינקער, — זאָגט באַשע, — איך וועל דיר  
מאַכן אַ פּרעכטיק קרענצל און דו וועסט אויסזען ווי אַ  
פרינצל אַ קליינס.

און באַשע פלעכט צוזאַמען בלויע, געלע, רויטע בלימע-  
לעך אַלע אין איין גרויסן קראַנץ. און דעם קראַנץ טוט זי  
אָן איר קליין ברידערל אויפן קאָפּ, און אַנעלע רויטלט זיך  
פון פרייד און פון נחת. באַשע קושט אים, הויבט אים אויף  
אין דער לופט און שטעלט אים אַנידער אויף אַ גרויסן  
שטיין. איצט באַווונדערט זי אים, וואָס פאַר אַ שיינער ער  
איז און אז דאָס האָט זי אים געמאַכט פאַר אַזאַ שיינעם.

און קליין-אַנעלע שטייט זיך אויף זיין שטיין ערנסט  
און יום-טובדיק. אים דאַכט זיך, אז ער איז אַ גאָר שיינער,  
אַ גאָר גרויסער אין אַזאַ אויסזען, אין אַזאַ פּוץ אויסגעפּוצט.  
און הויבט אָן פאַר זיך אַליין דרך-אַרץ האָבן. און באַוועגט  
זיך נישט, און אויסגעגליכן שטייט ער, מיט אויסגעשטרעק-  
טע אויגן, צונויפגעקריצטע ציין, אַראָפהענגענדיקע הענט און  
ברייט-צעשטעלטע פינגער, — שטייט און האָט מורא זיך אַ  
ריר צו טאָן, ער זאָל נישט פאַרלירן עפעס פון זיין ערנסט-  
קייט און פון זיין הייליקייט. הימל איז אויסגעשפּרייט איבער  
זיין קאָפּ, וואָלד און פעלד ציט זיך צו זיינע פיס. ער איינער  
אַליין שטייט אין סאַמע מיטן וועלט. ער איינער איז אַ גרוי-  
סער, ער איינער איז אַ שיינער.

מיט אַמאָל צעלאַכט זיך באַשע און שרייט:

— אָך, וואָס פאַר אַ נאַרישער דו ביסט, מיין קליין-אַנע-

לע, וואָס פאַר אַ נאַרישער!



און ווארפט זיך אויף אים און קושט אים און דריקט  
 אים צו זיך. דאָס גרויסע קרענצל רוקט זיך אים אַראָפּ אויף  
 דער נאָז. און באַשע חזרט  
 אַלץ פסדר:



—אָך, וואָס פאַר אַנאַרי-  
 שער ער איז! וואָס פאַר אַ  
 נאַרישער!

און לאַכט. קליין-אַנע-  
 לע אָבער לאַכט נישט. אר-  
 מעטיק איז ער, און פאַר-  
 חדושט, וואָס דאָס אַלץ האָט  
 זיך אזוי גיך אויסגעלאָזט  
 און וואָס ער האָט שוין אויפ-  
 געהערט צו זיין אַ שיינער.  
 ער וויל שוין מער נישט זיין

אזוי-זיך אַ געוויינלעך אַנעלע, ווי פרער. דאָס צעשיטע  
 קרענצל איז דערווייל אויף דרערד אַראָפּגעפאַלן און אַנעלע  
 איז שוין אינגאנצן געוואָרן אַזא, ווי אַלע קליינע יינגלעך.  
 יא, ער איז שוין נישט מער קיין שיינער. אָבער דערפאַר  
 איז ער שטענדיק אַ פריילעך לאַבוסל. האָט צוריק אויפגע-  
 הויבן זיין בייטשלאָ און טרייבט שוין ווידער אָן מיט אַלע  
 זעקס פערדלעך, וואָס ער וועט אַמאָל האָבן.

באַשע שפילט זיך נאָך אַלץ מיט אירע בלומען. מער  
 נישט, וואָס עטלעכע גייען שוין אַפּשטאַרבן. אַנדערע ווידער  
 נעמען אַנטשלאָפּן ווערן. וואָרים בלומען האָבן זייער שלאָפּ,  
 אזוי ווי חיות. אָט די גלעקעלעך, פאַר אַ פאַר שעה נאָר אָנגע-  
 ריסן, לענען שוין צו זייערע פּיאַלעט-פאַרביקע בעכערלעך  
 און שלאָפּן איין אין די הענטלעך, וואָס האָבן זיי אַראָפּגעריסן.

אין דער לופט האָט לייכט אַ בלאָז געטאָן. באַשע צי-  
טערט. דער אָוונט קומט אָן.

— כּווייל עסן — זאָגט אַרויס קליין-אַנעלע.  
נאָר באַשע האָט צומאָלט קיין שטיקל ברויט נישט פאַר איר  
קליין ברידערל. זאָגט זי צו אים:  
— ברידערל, לאָמיר אַהיים גיין.

און ביידע דערמאָנען זיי זיך די געשמאַקע קרויטן-זופּ,  
וואָס קאָכט זיך אויף נאַכט-עסן אין אַ גרויס טעפּל אין אויוון.  
באַשע נעמט צונויף אירע בלומען, נעמט דאָס ברידערל  
פאַר דער האַנט און גייט מיטן וועג, וואָס פירט אַהיים.  
די זון לאָזט זיך אַראָפּ פאַמעלעך אויפן רויט-געוואָרע-  
נעם הימל. שוואַלפֿן פליען אַרום נידעריק איבער דער ערד  
און גלעטן די קינדערשע קעפּלעך מיט זייערע שוואַרצע פלי-  
גלען. אָוונט קומט אָן. באַשע און אַנעלע טוילען זיך איינס  
צום צווייטן.

איבערן וועג פאַרלירט באַשע איין בלימל נאָכן אַנדערן.  
אין דער שטיילקייט פון אָוונט הערט מען נאָר דאָס גריל-  
צעריי פון דער גריל, צווישן געוויקסן באַהאַלטן.

די קינדער האָבן אַביסל מורא און זיינען אומעטיק,  
ווייל דער אומעט פונם אָנקומענדיקן אָוונט האָט אַדורכגע-  
דרונגען זייערע קליינע הערצעלעך. אזוי גוט האָבן זיי דאָך  
געקענט דאָס אַלץ, וואָס אַרום זיי, — און איצט דערקענען  
זיי נישט דאָס, וואָס איז זיי צום בעסטן באַקאַנט געווען.  
מיט אַמאָל דאָכט זיך זיי, אַז די ערד איז געוואָרן צו-גרויס  
און צו-אַלט פאַר זיי. מיד זיינען זיי און שרעקן זיך, אַז זיי  
וועלן שוין קיינמאָל אַהיים נישט דערגיין, וווּ די מאַמע  
קאָכט אַזאַ געשמאַקע זופּ.

קליין-אַנעלע מאַכט שוין נישט מיטן בייטש. באַשע

האָט אַרויסגעלאָזט פון דער מידער האַנט דאָס לעצטע בלימל.  
דאָס ברידערל ציט זי פאַר דער האַנט און ביידע גייען זיי  
איצט און שווייגן שטיל.

ענדלעך האָבן זיי דערזען פון דערווייטנס דעם דאָך  
פון זייער שטוב, פון וועלכן עס האָט זיך אויפגעהויבן אַ  
בלוייער רויך צום טונקעלן הימל צו. זיינען זיי שטיין גע-  
בליבן און געפאַטשט מיט די הענטלעך און אַזש אָנגעהויבן  
שרייען פאַר שמחה. באַשע האָט אַ קוש געטאָן דאָס קליין  
ברידערל, דערנאָך האָבן זיי זיך ווידער גענומען פאַר די  
הענט און געלאָפן מיט אלע כחות פון זייערע פאַרמאָטערטע  
פיסלעך.



נאָנט צום דאָרף דערגאַנגען, האָבן זיי זיך באַגעגנט  
מיט פויערטעס, וואָס האָבן פון פעלד צוריק געקערט. וואָס  
אַ טריט האָט זיי עמעץ אַנדערש באַגריסט, ווינטשנדיק „גוט-  
נ'אָונט". די מאַמע איז געשטאַנען אויפן שוועל, אין אַ ווייס  
טיכל אויפן קאָפּ, מיטן קאָך-לעביל אין האַנט.  
— איר זיינט דאָ, קינדערלעך, איר זיינט דאָ! — רופט  
זי מיט פרייד. און די קינדער וואַרפן זיך איר אין די



אַרעמס. אריינגעגאַנגען אין שטוב, פול מיט ריח פון קרויטן-  
זופ, האָט באַשע ווידער אַ ציטער געטאָן, — זי האָט דערזען  
די נאַכט, אַראָפּנידערנדיק אויף דער ערד. אַנעלע זיצט שוין  
אויף דער באַנק איבערן שיסעלע, דאָס גאַמבעלע אָן טיש  
אַנגעשפּאַרט, אוו עסט שוין די געשמאַקע קרויטן-זופ.

---

## פארטריקנטע בלעטער.



און דער הארבסט איז אראפגעקומען.  
 ברומט דער ווינט איבערן וואלד און טריי-  
 סלט די פארטריקנטע בלעטער אראפ פון  
 די ביימער. שטייען נאקעטע די קאשטאן-  
 ביימער און די שווארצע צווייגן זיי-  
 ערע שטרעקן זיך אין דער לופט א-  
 ריין. אויך פון די בוקענע-און גראבענע-  
 ביימער פאלן שוין איצט אראפ די בלע-  
 טער. די בושאזעס און אשינע-ביימער  
 זיינען שוין אזוי געל געווארן,  
 ווי מיט גאלד באשאטן. איין דעמב  
 נאר איז געבליבן ביי זיין גרינער קרוין.  
 דער פרימארגן איז א קילבלעכער;  
 א שארפער ווינט טרייבט די וואלקנס אי-  
 בערן גרויען הימל און רויטלט די פינגער  
 פון קליינע קינדער.

יאָהאָן, יאגדא און פעטרי גייען אין  
 וואלד אריין פארטריקנטע בלעטער קלייבן,  
 אט יענע בלעטער, וואס אמאל, ווען זיי  
 האבן געלעבט, זיינען זיי פול געווען

מיט טוי און פויגל-געזאנג, און איצט פארדעקן זיי אין די  
טויזנטער די גאנצע ערד מיט זייערע קליינע פארטריקנטע  
גופעלעך. פארטריקנטע דאכט זיך — און דאך שמעקן זיי  
אזוי געשמאק. וועט זיין דערפון א מאכל-ווייל פאר ציגעלע-  
שפרינגערין און פאר קיעלע-מאמען. יא-  
האן האט א קויש גענומען — שוין א גאנצ-  
צער מאנספארשוין; יאגדא — א זעקעלע,  
א גרויס מיידל שוין געוואָרן; און פון  
הינטן גייט זיי נאך פעטרי מיט זיין האנט-  
וועגעלע.

לויפנדיקערהייט זיינען זיי פון בערגל  
אראָפּגעקומען. ביים ברעג וואָלד האָבן זיי  
זיך צונויפגעטראַפן מיט נאָך אנדערע קי-  
דער פון דאָרף, וואָס גייען אויך קלייבן  
פארטריקנטע בלעטער אויף ווינטער. ס'איז  
גאַרנישט קיין שפיל אזא — דאָס הייסט  
ארבעטן.

נאָר מיינט נישט, אז די קינדער זיי-  
נען אומעטיק דערפאר, ווייל זיי ארבעטן.  
ארבעט איז אן ערנסטע זאך, נישט  
קיין אומעטיקע.

אַט נעמט זיך שוין אונזער חברה  
צו דער ארבעט. די ינגלעך טוען זייערס  
שווייגנדיק. דאָס זיינען דאָך שוין גאנצע  
פויעררים כמעט, און פויעררים רעדן געוויינטלעך ווייניק.  
וועגן פויערטעס קאָן מען דאָס שוין נישט זאָגן. אונזערע  
מיידלעך מאַכן כסדר מיט די צינגלעך און פילן אן דערפיי-  
די קיישלעך מיט די זעקלעך.





די וון רוקט זיך אַרויף אַלץ העכער, און דערוואַרעמט  
דערווייל דאָס דערפֿל. פון די קוימענס איבער די היי-  
זלעך דערהויבט זיך אַלייכטער רויך, וואָס זעט אויס ווי אַן  
אַטעם. די קינדער ווייסן גוט, וואָס דער דאָזיקער רויך באַ-  
טייט. ער דערציילט, אַז דאָרט אין דער היים קאָכט זיך איצט  
אין די טעפֿלעך אַ געשמאַקע אַרבעס-זופּ. נאָך איין הויפּן  
פאַרטריקנטע בלעטער און די קליינע אַרבעטער וועלן צוריק-  
קערן צו זיך אין דערפֿל אַריין. דער צוריקגאַנג איז אַ שווע-  
רער. אונטער דער לאַסט פון די זעקלעך און קווישלעך דער-  
היצן זיי זיך און מאַטערן זיך, און דער שווייס רינט זיי פון  
שטערן. יאָהאַן, יאַגדאַ און פעטרי בלייבן שטיין אָפּצועטעמען  
און אַ רגע אָפּצורוען.

נאָר דער געדאַנק וועגן דער אַרבעס-זופּ דערמונטערט  
זיי. סאַפענדיק און שווער-אַטעמענדיק, דערגייען זיי ענדלעך.  
די מאַמע, וואָס וואַרט זיי אָפּ אויף דער שוועל, רופט  
פונדערווייטנס:

— גיכער, קינדער, די זופּ איז אויפן טיש.  
ווייל האָט זי זיי געשמעקט. פֿשר זי פאַרדינט.

## אַניעלקאַ.

אַניעלקאַ איז אויפן דאָרף — אין דער מלוכה פון פייגל  
און בלומען. אויף די לאַנקעס, אויף די פעלדער און אין  
וואַלד פאַרברענגט אַניעלקאַ די העלע שמייכלענדיקע פּרילינגס-  
טעג. מיטן גראַז, מיט די בלומען שפּילט זי זיך — דאָס ליב-  
סטע, דאס זיססטע שפּיל איז דאָס. דערמאָנט זי זיך, אז



היינט איז דער געבורטס-טאָג פון איר חברטע הענעלע. גייט  
זי אָנרייסן בלומען, שיינע, פאַרביקע בלומען, און שענקט זיי  
אָוועק הענעלען, מיט קושן אַרומגעפלאַכטן.

## וואס מיט יינגלעך האט געטראפן.

יאנעק, קאזשאָ, וואצעק, זענאָן און יולעק האָבן זיך אין וועג געלאָזט צו גאסט צו זייער חבר ראָמעק. גייען זיי זיך צווישן לאַנקעס און פעלדער, מיט אַ וועג אַ לאַנגן, וואָס גלאַנצט זיך גאָלדיק אין זונען-ליכט. אין איין שורה אויסגע-שטעלט — גייען זיי זייער גאַנג. וויל זיך אויסגעשטעלט און גייען גלייך און גיך. איין שטערונג נאָר איז דאָ: יולעק איז גאָר אַ קלייניקער. שטרענגט ער זיך אָן, מאַכט אַ גיכערן טריט. שטעלט ברייט פאַנאנדער זיינע קליינע פיסלעך. פאַ-כעט מיט די הענטלעך. נאָר ס'העלפט גאָרנישט — צו-קליין איז ער, קאָן ער נישט אָניאָגן. בלייבט ער פון הינטן, וויל ער איז אַ קליינער. אָט אַ צרה.

די עלטערע, די גרויסע, וואָלטן געדאַרפט אויף אים צו-ווארטן און שטעלן זייערע טריט באַגלייך מיט זיינע קליי-נע טריטעלעך. וואָלטן געדאַרפט — אָבער זיי ווילן נישט. — פאָרויס! — רופן אלע שמאַדקע אויף דער וועלט און לאָזן די שוואַכערע פון הינטן. נאָר ווארט אויפן סוף פון מעשהלע.

אונזערע גרויסע, אונזערע שטארקע, אונזערע פיר חברה-  
יונגען בלייבן מיט-אַמאָל שטיין. א שפּרינגענדיק באַשעפּעניש  
האַבן זיי דערזען אויף דער ערד. דאָס חיהלע שפּרינגט, אַ  
זשאַבע איז עס, וויל זי זיך אַרויפקריגן אויף דער לאַנקע,



וואָס ציט זיך לענג-אויס דעם וועג. די לאַנקע איז דאָך איר  
היים — האָט זי זי ליב, דאָרט האָט זי זיך איר שטיבעלע  
ביים וואַסער-קוועלעכל. שפּרינגט זי אַהינצו.

גריין איז זי די זשאַבע, און זעט אויס, ווי אַ לעבעדיקער  
בלאַט. יאָנעק, קאָזשאַ, וואַצעק און זענאָן לאָזן זיך נאָכ-  
לויפן נאָך איר. אָט זיינען זיי שוין אויף דער לאַנקע און  
דערשפירן באַלד, ווי די פיסלעך זייערע הויבן אָן זינקען  
אין אַ פייכטער ערד, מיט געדיכטן גראָז באַוואַקסן. נאָך עט-  
לעכע טריט — און פאלן אַריין איבער די קני. אונטערן גראָז  
איז אַ זומפ געווען.

מיט גרויס מי קלייבן זיי זיך אַרויס פון דאָרטן. די  
שיכלעך און די לידקעס זייערע זיינען שוואַרץ פון בלאָטע.  
יולעק האָט זיי איצט אָנגעיאָגט אינגאנצן אַ פאַרסאַפּע-  
טער. ער ווייס נישט צי זאָל ער זיין אומעטיק אָדער פרייען  
זיך, אָנקוקנדיק די פאַרבלאָטיקטע פיסלעך זייערע. אַזעלכע



גרויסע, אַזעלכע שטאַרקע און אַזאַ אומגליק האָט מיט זיי  
געקאָנט טרעפן. און די פיר חברה-יונגען קערן זיך צוריק אַ  
היים מיט אַראָפּגעלאָזטע נעז, — וואָרים ווי קאָן מען דאָס  
ניין באַזוכן ראָמעקן אין אַזאַ הילוך?



## ביים טייך.

גאנץ פרי האָט זיך יאָש מיט זיין שוועסטער קאַשע אין וועג אַריין געלאָזט — אַ ווענטקע אויפן אַקסל און אַ קיישל אונטערן אָרעם. די שול איז שוין פאַרמאַכט, די יינג-לעך — אויף פּעריען צעלאָזט, גייט זיך יאָש דערפאַר אַלע טאָג לענג-אויס דעם טייך מיט זיין שוועסטער קאַשע, אַ ווענטקע אויפן אַקסל און אַ קיישל אונטערן אָרעם. דער טייך פליסט זיך אַ קלאָרער און אַ גלאַטיקער, און די פאַנאַנ-דערגעוואַקסענע ווערבעס באַשאַטענען אים מיט זייערע זיל-בער-בלעטלעך. דער הימל קוקט אַראָפּ אַ תּכּלּת־דיקער, אַן אויסגעלייטערטער. פרימאַרגן און אָוונט-צייט שאַרן זיך ווייסע נעפלען דורך איבערן טייך.



נאָר יאָש און קאַשע האָבן לײַב דעם טײַך נישט צוֹלײַב  
די גרינע געוויקסן פון זיינע ברעגעס, אויך נישט צוֹלײַבן  
ליכטיקן וואַסער, וווּ דער קלאָרער הימל שלאָגט זיך אָפּ. זיי  
האָבן אים לײַב צוֹלײַב די פיש, וואָס שווימען אַרום אין זיינע  
טיפענישן.

אויך היינט זיינען די קינדער שטיין געפליבן ביי דעם  
אַרט, וווּ אממייסטן פיש געפינט זיך. קאַשע זעצט זיך אונט-  
טער אַ צעוואַקסענער ווערבע. יאָש שטעלט אַנידער די קייש-  
לעך אויף דער ערד און וויקלט פאַנאַנדער די ווענטקע. אַ  
פשוטע ווענטקע! אַ וויטשקע, אַ שנירל און אַ דרעטל, פאַר-  
בויגן אויפן עק שנירל, ווי אַ האַטשעק. יאָש האָט געגעבן די  
וויטשקע, קאַשע — דאָס שנירל און דרעטל, איז דעריבער די  
ווענטקע אַ בשותפותדיקע זאַך פונם ברודער מיט דער שוועס-  
טער. נאָר יעדער פון זיי וואָלט וועלן זי האָבן אינגאַנצן פאַר  
זיך, און אָנשטאָט צו פאַרוואַרפן די ווענטקע אין וואַסער  
צורײן, רייסן זיי זיך איצט אַרום איבער איר, קריגן זיך,  
שלאָגן זיך. און אַרום דעם שטילן טייכל הייליגט אַ געשרײ,  
אַ זידלעריי, אַ געוואָלט. יאָש האַנט איז בלוי — דאָס  
האָט זי קאַשע אַזוי צעקניפט, קאַשעס פנים איז רויט — דאָס  
האָט זי יאָש אַזוי שטאַרק אויסגעפאַטשט.

און מיט געוואָרן ענדלעך פון דעם קנייפן און שלאָגן  
זיך, האָבן יאָש און קאַשע באַשלאָסן איינצוטיילן צווישן זיך  
די ווענטקע. אַז יאָש וועט אַרויסציען אַ פישל, גייט די ווענט-  
קע איבער צו קאַשען. אַז קאַשע וועט עפעס כאַפן — נעמט  
יאָש די ווענטקע.

יאָש הויבט אָן. מ'ווייס נישט, ווען ער וועט ענדיקן.  
און ווידער — האָט ער גאָר קיין חשק נישט אָפצוטערען די  
ווענטקע דער שוועסטער, ציט ער דעריבער נישט צורײס

דאָס פישל, וואָס האָט זיך געכאַפט אויף דער ווענטקע, האָט  
 איינגעשלינגען דעם האַטשעק און טונקט אונטער דעם קאַרעק.  
 יאָש איזכיטרע. קאַשע איז געדולדיק. שוין זעקס שעה וואַרט  
 זי. און איז שוין מיד געוואָרן פון דעם דאָזיקן לאַנגן  
 גאַרנישט=טאָן. גענעצט זי, ציט זיך אויס, לייגט זיך אין  
 ווערבע=שאַטן און פאַרמאַכט די אויגן. יאָש קוקט איר נאָך  
 פון אונטער איין אייגל און מיינט, אַז די שוועסטער שלאָפט.  
 דער קאַרעק טונקט זיך ווידער אונטער. אויף גיך ציט ער  
 אַרייס דאָס שנירל, וואָס ביים עק זיינעם גלענצלט זיך אַ זיל-  
 בערן פינטעלע. דאָס האָט זיך אַ פלאַטקע געכאַפט אויף דער  
 ווענטקע.

— אַהא! .... מיט מזל, איצט אויף מיר די צייט געקו-  
 מען! — הערט ער אַ קול אונטער זיך.  
 און קאַשע כאַפט זיך צו דער ווענטקע.





## דער מאָלער.



יעריק איז אַ מאָלערס  
א יינגעלע. קוקט ער זיך צו,  
ווי דער טאַטע צייכנט אויפן  
לייבונט כמעט ווי לעבעדיקע  
מענטשן און לעבעדיקע חיות,  
ווי מיט פאַרבן מאַכט ער  
נאָך די ערד, דעם ים, דעם  
הימל און דאָס גאַנצע אַלץ  
אַרום. זעט ער אויך, ווי דער  
טאַטע מאָלט שיינע פרויען מיט  
אויגן ווי שטערן, און ליפן  
ווי רויזן. — אַז איך וועל זיין  
אַ גרויסער — טראַכט זיך  
קליינער יעריק — וועל איך  
נישט מאָלן קיין שום פרוי.  
ען. איך וועל בלויז מאָלן  
פערד, דאָס איז אַ סך  
שענער.

און שוין איצט געוויינט ער זיך צו צייכענען די שענע-  
סטע באַשעפּענישן, וואָס מ'קאָן זיך נאָר פאַרשטעלן. נאָר די  
פערד, וואָס קומען אַרויס פון אונטער זיין בלייפּעדער, זיי.

נען גאַר-און גאַרנישט ענדלעך אויף פערד. זיי דערמאָנען גי-  
כער שטרויסן, פיר-פסיקע. יאָ, יאָ, — מאָרעריי איז גאַר אַ  
שווערע זאָך.

דאָך אָבער יעריק מאַכט פאַרשריטן און צייכנט וואָס  
אַמאָל בעסער. איצט קאָן מען שוין פאַרשטיין, וואָס ער  
מיינט מיט זיינע צייכענונגען. ווייל יעריק האָט אַסך געדולד  
און האָט ליב דאָס צייכענען. זי צייט וועט טאָן אירס און  
ווער ווייס, פון דעם קליינעם יעריק קאָן אַמאָל אויסוואַקסן  
אַזאַ גרויסער קינסטלער, ווי זיין טאַטע.

נעכטן האָט יעריק אויפגעצייכנט אויף אַ פאַפיר אַ מענטשן,  
וואָס שפּאַצירט אַרום אויפן ברעג ים מיט אַ שטעקן אין  
האַנט. ווען נישט דאָס, וואָס די הענט וואַקסן ביים דאָזיקן  
מענטשן פון די ברוסטן אַרויס, איז עס גאַנץ גוט אויפגעצייכנט.  
פיר קנעפלעך האָט ער ביים מאַנטל. נישט ווייט פונם  
מענטשן וואַקסט אַ בוים. און פונדערווייטנס זעט זיך אַ שיף.  
נישט מער, וואָס דאָס אַלץ זעט אויס, ווי דער מענטש וואָלט  
געוואָלט נעמען די שיף אין האַנט אַריין און איינשלינגען  
דעם בוים. נאָר דאָס איז שוין אַ שווערע זאָך. אפילו ביי  
אמתע מאָלער טרעפן זיך אַזוינע זאַכן.

היינט האָט יעריק אויסגעפאַרטיקט נאָך אַ שווערערע  
צייכענונג. מ'זעט אויף איר מענטשן, און שיפן, און ווינט-  
מילן. יעריקן, ווען ער צייכנט, דאַכט זיך אויס, אַז די שיפן  
שווימען איבערן וואַסער און דער ווינט-מילס פליגלען  
פלאַטערן. קוועלט ער אַליין פון זיין שאַפונג.

ער באַמערקט גאַר נישט דאָס קליינע קעצל, וואָס  
שפילט זיך אונטערן טיש מיט אַ קנולכל באַוול. און דער  
סוף וועט זיין, אַז יעריק וועט אַרויסגיין פון צימער, וועט  
דאָס קעצל אַרויפשרינגען אויפן טיש און מיט זיין ווייס

פיסל איבערדרייען דעם טינטער אויף די ווייסע פאפירן  
 ארויף, וואָס זיינען אויסגעלייגט אויפן טיש. און יעריקס  
 קונסט-ווערק וועט פארלוירן גיין. דאָס קליין מאָלערל וועט  
 לכתחילה אומעטיק ווערן. נאָר באַלד וועט ער זיך פאַר אַ  
 פריש ווערק אַ נעם טאָן, און דער שאַדן, וואָס קעצל האָט  
 אָנגעמאַכט, וועט מער קיין שאַדן נישט זיין.



## זאָשע און בוטשקאַ.

זאָשע און בוטשקאַ זיינען אַלטע גוטע־פריינט. זאָשע איז אַ קליין מיידעלע, בוטשקאַ — אַ גרויסער הונט. ביידע



שטאַמען זיי פון איין וועלט, ווייל ביידע ווילן נען זיי אויפן דאַרף. ווי לאַנג זיי קענען זיך שוין — וויסן זיי אַליין נישט: אזוי ווייט גרייכט נישט דער זכרון נישט פון אַ הונט און נישט פון אַ קליין מיידעלע. און ווידער: זיי דאַרפן דאָס פלע נישט וויסן. נישט זיי באַ-דאַרפן דאָס און נישט עס גלויבט זיך זיי צו געדענקען אַזעלכע זאַכן. עס דאַכט זיי

נאָר, אַז זיי קענען זיך שוין זייער, זייער לאַנג, פון סאַמע וועלט־באַשאַפונג - אָן, וואָרים זיי שטעלן זיך גאַרנישט פאַר, אַז די וועלט וואָלט געקאַנט זיין אָן זיי. זאָשע האָט פון שטענדיק געקענט בוטשקאַן, און בוטשקאַ האָט פון שטענדיק געקענט זאָשען.



בוטשקא איז א סך א גרעסערער און שטארקערער פון  
 זאשען. אז ער לייגט ארויף זיינע לאפּעס אויף אירע  
 אקסלען, איז ער גרעסער פאר איר מיט צוויי קעפּ. ער וואָרט  
 זי געקאנט איינשלינגען ווי גרויס זי איז, נאָר ער טוט איר  
 קיינמאל די מינדסטע עולה נישט. בוטשקא האָט דרך-ארץ  
 פאר זאשען. אזא קליינינקע, אזא שוואַכע און אזא קלוגע.  
 לעקט ער זי מיטן צונג פון גרויס ליבשאפט. און זאשע ווי-



דער האָט ליב בוטשקאן, ווייל ער איז א שטארקער און א  
 גוטער. זי ווייס, אז בוטשקא וועט קיינעם קיין שלעכטס  
 נישט טאָן. זי ווייס, אז בוטשקא קען א סך זאכן, וואָס זי,  
 זאשע, האָט גאָר קיין באגריף נישט וועגן זיי. אזא גרויסער,  
 אזא ערנסטער, און אזא ליבער.

אין איינעם א טאָג דערזעט זאשע מיט אַמאָל, ווי איר  
 פריינט איז אָנגעפונדן אויף א קייט צום בוים ביים ברונעם.  
 אירע אייגענע אויגן גלויבט זי נישט. און בוטשקא קוקט

אויף איר מיט זיינע ערלעכע, וואַרעמע אויגן. מיט געדולד  
און אונטערטעניקייט טראָגט ער איבער זיין קנעכטשאַפט.  
זאָשע דערנענטערט זיך נישט צו אים. זי קאָן נישט אַריבער-  
טראָגן די פאַרשקלאָפונג פון איר גרויסן גוטן בוטשאַק און  
אַ פאַרזאָרגטע און אומעטיקע שטייט זי און קוקט אויף אים  
מיט מיטגעפיל.

---















פרייז 125 מארק

צענטראלער ביכער-לאגער

קולטור-ליגע

ווארשע, דעצעמאר 52, 11. 3.